

علماءِ سوا اور علماءِ آخرت میں فرق

علماء دنیا یا علماء سوء سے مراد ایسے اصحابِ علم ہیں جو علم کو دنیاوی شہم کا ذریعہ ٹھہراتے ہیں اور جاہ و منزلت کو اپنا نصب العین قرار دیتے ہیں۔ ایسے علماء کو احادیث و آثارِ علماء میں کس نظر سے دیکھا ہے۔ اس کی وضاحت مندرجہ ذیل تصریحات سے ہوتی ہے۔ آنحضرت کا ارشاد ہے :-

«لا یكون المرء عالماً حتى یكون علمه عاملاً۔
آدمی اس وقت تک عالم نہیں ہوتا، جب تک کہ اپنے علم پر عمل پیرا نہ ہو۔

«العلم علمان علم علی اللسان فذلک حجة اللہ تعالیٰ علی خلقہ، و علم فی القلب فذلک العلم النافع۔
علم کی دو قسمیں ہیں، ایک علم وہ ہے جو صرف زبان تک محدود ہے۔ یہ تو خلق اللہ پر بمنزلہ دلیل و حجت کے ہوا۔ دوسرا دل سے لگاؤ رکھتا ہے، یہی علم نافع ہے۔

«(۲) یكون فی آخر الزمان عبادٌ جہال و علماء فساق۔
«(۳) لا تتعلموا العلم بما هو بہ العلماء و تعلموا بہ السفهاء و تصرفوا بہ وجوه الناس الیکم فمن فعل ذلک فهو فی النار۔
آخری زمانہ میں جاہل عابد، اور فاسق علماء کی کثرت ہوگی۔ علم اس غرض سے نہ سیکھو، کہ اہل علم کے سامنے فخر و ہندار کا اظہار کرو۔ یا بے وقوفوں سے الجھو، اور لوگوں کی توجہ کو اپنی طرف پھرنے کی کوشش کرو۔ جو شخص یہ کریگا وہ جہنم میں جائے گا جو علم کو چھپاتا ہے، اللہ اس کے منہ میں آگ کی لگام دے گا۔

«(۴) من کتم علماً عندہ الجملہ یتلجأ من النار۔
«(۵) لا یمن غیر الدجال اخوف علیکم من الدجال فقیل ما ذلک قال من الاثمة المضلین۔
میں اس غرض سے نہ سیکھو، کہ اہل علم کے سامنے فخر و ہندار کا اظہار کرو۔ یا بے وقوفوں سے الجھو، اور لوگوں کی توجہ کو اپنی طرف پھرنے کی کوشش کرو۔ جو شخص یہ کریگا وہ جہنم میں جائے گا جو علم کو چھپاتا ہے، اللہ اس کے منہ میں آگ کی لگام دے گا۔

«(۶) من ازاد علماً ولم یزدہ ہدی لم یزدہ من اللہ الا بعداً۔
میں دجال سے اتنا خائف نہیں، جتنا کہ دوسروں سے۔ پوچھا گیا کہ وہ کون ہیں، فرمایا گمراہ علماء۔

«(۷) من ازاد علماً ولم یزدہ ہدی لم یزدہ من اللہ الا بعداً۔
جس نے علم میں تو ترقی کی، لیکن ہدایت میں ترقی نہ کی، یہ گمراہی کا دور دورہ ہوا۔

علماء کے دو ہی مقام ہیں۔ ان روایات سے معلوم ہوتا ہے کہ ظلم کتنی نازک شے ہے۔ یہ اس لئے بھی درست ہے کہ علماء کے دو ہی مقام تو ہیں۔ یا یہ ابدی ہلاکت کے لئے کوشاں ہیں۔ اور یا ابدی سعادت کے لئے سرگرم عمل ہیں۔ کئی منزل نہیں۔

حضرت عمرؓ کا قول ہے :-

ان اخوف ما اخاف على هذه الامة المنافق
العليم. قالوا وكيف يكون منافقاً علماً. قال
عليم اللسان جاهل القلب والعقل.

مجھے سب سے زیادہ ڈر جو اس امت کے بارہ میں ہے، وہ پڑ ہے
لکھے منافق سے ہے۔ کہا گیا کہ پڑھا لکھا منافق کیونکر ہو سکتا ہے
فرمایا پڑھا لکھا تو زبان کے اعتبار سے ہے۔ اور قلب و عقل کے
اعتبار سے اسے منافق ہی کہو۔

حسن کا کہنا ہے :-

لا تكن لمن يجمع علم العلماء و طرائف الحكماء و بحري
في العمل بحري السفهاء.

تہیں ایسا نہیں ہونا چاہئے، کہ تم میں علماء کا علم اور حکماء کی طرائف
دانش باتیں تو جمع ہوں، لیکن عمل وہی جہلاء کا سا ہو۔

ابراہیم بن عینیہ سے پوچھا گیا کہ سب سے زیادہ ندامت کا سامنا کسے کرنا پڑتا ہے۔ انہوں نے کہا :-

اس دنیائے عاجل میں تو اس محسن کو جو ایسے شخص پر احسان کرتا ہے
جو اس کا شکر گزار نہیں ہوتا۔ اور آخرت میں اس عالم کو جس نے یہاں
کچھ نہیں کیا۔

اماني عاجل الدنيا فضايع المعروف الى من لا
يشكره و اما عند الموت فعالم مضطرب.

خلیل بن احمد کا قول ہے :-

الرجال اربعة رجل يدري وانه يدري فذالك
عالم فاتبعوه ورجل يدري ولا يدري انه
يدري فذالك نائم فليظوه ورجل لا يدري
ويدري انه لا يدري فذالك مسترشد
فارشده ورجل لا يدري ولا يدري انه
لا يدري، فذالك جاهل قار فضوه.

آدمی چار طرح کے ہیں، ایک وہ ہے جو جانتا ہے۔ اور یہ بھی
جانتا ہے، کہ اس کے حدودِ علم کیا ہیں، یہ عالم ہے اس کی پیروی
کو۔ ایک وہ ہے جو جانتا ہے، لیکن اُسے اپنے علم کا احساس نہیں
یہ سو رہا ہے۔ اسے جگا دینا چاہئے ایک وہ ہے جو نہیں جانتا اور
اسے اپنے نہ جاننے کا علم ہی ہے۔ یہ طالبِ ہدایت ہے اس کی ہمت
کو۔ اور ایک وہ ہے جو نہ تو جانتا ہے۔ اور نہ اسے اپنے نہ جاننے کا
احساس ہی ہے۔ یہ جاہل ہے۔ اس کو چھوڑ دو

صفیان ثوری کا کہنا ہے :-

العلم بالعمل فان اجابه و الا فارتحل.

علم عمل کے لئے پکا دیتا ہے، اگر کسی نے اس کو قبول کیا تو فیہا ورنہ
وہ چل دیتا ہے۔

عبداللہ بن مبارک کہتے ہیں :-

لا يزال المرء عالماً ما طلب العلم، فاذا ظن
انه قد علم فقد جهل.

آدمی اس وقت تک جاہل رہتا ہے جب تک اس کی طلب میں لگا رہے
اور جب یہ سمجھے کہ وہ عالم ہو گیا اسی وقت سے وہ جاہل ہے۔

الفضل بن عیاض کا ارشاد ہے :-

انی لاسرہم ثلاثة عزیز قوم ذل، وغنی قوم افتقر
وعالماً تلعب به الدنيا۔

تین طرح کے لوگوں پر مجھ زس آتا ہے۔ کسی مغز پر جو ذلیل ہو جائے
غنی پر جو احتیاج کی زندگی بسر کرے۔ اور اس عالم پر جس سے دنیا
تلعب کرے۔

حسن کا قول ہے :-

عقوبة العلماء موت القلب وموت القلب طلب
الدنيا بعمل الآخرة۔

علماء کے لئے عقوبت یہ ہے کہ ان کا دل مردہ ہو جائے۔ اور دل کا مردہ
ہونا اس سے تعبیر ہے کہ دنیا کو عمل آخرت کے بدلے خرید جائے۔

عالم فاجر کے بارہ میں حدیث میں ہے :-

يؤتى بالعالم يوم القيامة فيلقى في النار فتندلق
اقتابه فيدور بها كما يدور الحمار بالرحى
فيطيف به اهل النار فيقولون ما لك
فيقول كنت امر بالخير ولا آتية والنهي
عن الشر وآتية۔

قیامت کے روز ایک عالم کو پیش کیا جائیگا۔ اور اسے جہنم میں پھینک
دیا جائیگا۔ جس سے اس کی آنتیں باہر نکل آئیں گی۔ اور وہ ان کے ساتھ
اس طرح گھومے گا اور چکر کھائیگا۔ جس طرح کہ گدھا چکی کے ساتھ گھومتا ہے
اہل جہنم اس کے گرد جمع ہو جائیں گے اور پوچھیں گے تمہیں یہ سزا کیوں دی
جاسی ہے وہ کہیگا میں لوگوں کو خیر کی تلقین کرتا تھا۔ لیکن خود اس پر
عمل پیرا نہیں ہوتا تھا۔ اور میراثی سے روکتا تھا۔ لیکن خود نہیں روکتا تھا۔

اس کو دگنا فذاب اس لئے ہوگا۔ کہ اس نے جان بوجہ کرمیت کی راہ اختیار کی۔ منافقین سے متعلق قرآن کریم میں آیا ہے :-

ان المنافقين في الدرك الأسفل من النار۔

منافقین جہنم کے سب سے نچلے درجے میں ہوں گے۔

کیونکہ انہوں نے علم کے بعد اور یہ جانتے ہوئے اسلام کو چھوڑا کہ یہ دوسرا حق ہے۔

یہی عالم یہودیوں کا ہے اس کے باوجود کہ انہوں نے تثلیث کی بدعت کو کبھی تسلیم نہیں کیا۔ قرآن نے ان کی مذمت کی ہے۔

اور عیسائیوں سے زیادہ بدتر ٹھہرایا ہے۔ کیونکہ ان کا انکار بھی علم پر مبنی تھا۔ وہ خوب جانتے تھے، کہ آنحضرت اللہ کے سچے نبی ہیں۔ لیکن
اس پر بھی ایمان کی نعمت سے محروم ہی رہے۔

يعرفونہ كما يعرفون ابناہم۔

یہ ان کو اسی طرح پہچانتے ہیں، جس طرح کہ اپنے بال بچوں کو۔

پھر ان کے پاس جب وہ حقیقت اچکی جس کو کہ یہ پہچانتے تھے۔ تو اس

کو ماننے سے انکار کر دیا۔ سو ایسے کافروں پر اللہ کی لعنت ہے۔

فلما جاءہم ما عرفوا كفروا به فلعنة اللہ

على الكافرين۔

طعام باغیوں کے قصہ کے ضمن میں قرآن میں ہے :-

قاتل علیہم نباء الذی آتیناہ آیاتنا فانسلخنا منہا

اور ان کو ایسے شخص کا واقعہ سناؤ۔ جس کو ہر چند ہم نے اپنی نشانیاں

عطا کیں۔ لیکن یہ ان سے دستکش ہو گیا۔ اس طرح شیطان اس کے پیچھے لگا، اور یہ گمراہ ہو کر رہا۔

فَاتَّبَعَهُ الشَّيْطَانُ فَكَانَ مِنَ الْغَاوِينَ۔

پھر اس کی کیفیت یہ ہوئی :-

اس کی مثال کتے کی طرح ہے کہ اس کو رگید و جب بھی ہانتا اور منہ سے زبان باہر نکالتا ہے اور نہ رگید و جب بھی ہانتا ہے اور زبان باہر نکالے رہتا ہے۔

فمثل الكلب ان تحيل عليه يلهث او تتحركه يلهث۔

بانگلہ یہی حال عالم فاجر کا ہے۔ بلعام کی آزمائش یہ تھی کہ اسے کتاب اللہ کے علم سے بہرہ مند کیا گیا۔ لیکن شہوات کی طرف اس طرح پکا کہ بس انہیں کا ہو گیا۔ اس کو کتے کے ساتھ اس بناؤ پر تشبیہ دی ہے کہ وہ بھی کسی حالت میں مطمئن نہیں ہوتا۔ اور ہر حالت میں بے اطمینانی ویے چارگی کا اظہار کرتا رہتا ہے۔

مسیح علیہ السلام کا قول ہے :-

علماء سوء اس پتھر کی طرح ہیں جو مین نہر کے دانہ پر گر پڑا ہو جو نہ تو خود پانی پیئے۔ اور نہ اس کو کھیت کی طرف آگے بڑھنے دے۔ علماء سوء بلع کی اس تالی کی طرح ہیں، کہ جن کا ظاہر استوار اور صاف ستھرا ہو اور اس کی تہ میں بوا اور عفونت ہو۔

مثل علماء سوء كمثل صخرة وقعت على فم النهر لا هي تشرب الماء ولا هي تترك الماء يتخلص الى الزرع و مثل علماء سوء مثل قنات الحش ظاهرها حص و باطنها نتن۔

یہ ہیں وہ اعاذیث اور آثار و اقوال جن سے علماء دنیا کی حیثیت واضح ہوتی ہے۔ اور یہ معلوم ہوتا ہے کہ علماء آخرت کے مقابلے ان کا درجہ کتنا گھٹیا ہے۔ اور یہ کہ ان کو جاہل کی نسبت سے کہیں زیادہ عذاب کا سامنا کرنا پڑے گا۔

عالم حق کا کم از کم رتبہ یہ ہے کہ وہ دنیا کو رہے علماء آخرت اور ان کے متعین علام اور خصوصیات تو وہ حسب ذیل ہیں :- مختصر سببے۔ دنیا و دین میں تضاد کی مثالیں (۱) علماء آخرت کے لئے یہ ضروری ہے کہ اپنے علم کو حصول دنیا کا ذریعہ نہ بنائے۔

کیونکہ عالم کا کم از کم درجہ جس پر اس کو فائز ہونا چاہئے۔ وہ یہ ہے۔ کہ دنیا کی تحقیر و خست اس کی نظروں سے اوجھل نہ رہے۔ اور یہ کہ یہاں کی یہ شئی ماضی و خالی ہے۔ اور درحقیقت قابل افتنا آخرت ہے۔ اسی کا توبہ بلند ہے۔ یہی ہمیشہ رہنے والی ہے۔ اور اس کی نعمتیں پاکیزہ اور

اس کی بادشاہت جاوہل ہے۔ اور یہ کہ انہیں باہم سوتوں کا ساتھ و اختلاف ہے۔ کہ ایک ساتھ انکار ہوتا ممکن نہیں ان کو کتنا ہی خوش رکھو ان میں سے ایک کا بگڑنا اور خراب ہونا بہر ائیتہ ضروری ہے۔ یا ایک ترازو کے دو پیرے قدر دو کہ جس میں سے وزن زیادہ ڈالو گے وہی

لا محالہ بھدی رہیگا۔ اور دوسرا ہلکا ہونے کی وجہ سے اٹھا رہے گا۔ ان کو مشرق و مغرب کے ساتھ بھی نسبت دی جاسکتی ہے۔ کہ اگر ایک طرف بڑھو گے۔ تو اسی نسبت سے دوسری سمت دور تر ہوتی جائے گی۔ دو قدموں سے بھی تشبیہ دینا ممکن ہے۔ کہ ان میں ایک کو جتنا

بھونگے، اسی نسبت سے دوسرا خالی ہوتا جائے گا۔

جو شخص دنیا کی حقارت پر نظر نہیں رکھتا۔ اور اس حقیقت سے آگاہ نہیں کہ اس کی ہر ہر لذت اپنے ساتھ الم و تکلیف ہی لے کر ہوتے ہیں۔ اور یہ کہ دنیا فانی ہے باقی رہنے والی نہیں۔ اس کو سوا اس کے اور کیا کہا جاسکتا ہے کہ فخر و عقل ہے۔ کیونکہ یہ ایسی حقیقت ہے کہ تجربہ و مشاہدہ اس کی برابر تائید کرتا ہے۔ سو وہ شخص کیونکر علماء کے زمرہ میں شمار ہو سکتا ہے جس میں اتنی عقل بھی نہیں کہ آخرت کی عظمت و دوام کو محسوس کر سکے اور اس کے مقابلہ میں علماء میں شمار ہونا تو بڑی بات ہے۔ یہ شخص ایمان ہی کی لذت سے بھی محروم ہے۔ اور شرائع و ادیان ہی کا منکر ہے جو اس حقیقت کا علم نہیں رکھتا کہ دنیا و آخرت میں کون مزاج ہے، وہ پورے قرآن کا مخالف اور منکر ہے۔ اس کو شیطان نے پھانس رکھا ہے۔ اور خواہشات و شہوات کا اس پر قبضہ ہے۔ دنیا کے مقابلے میں جس شخص کا موقف یہ ہو وہ کیونکر عالم ہو سکتا ہے؟ اور کس طرح اس کو ان علماء کی صف میں گروانا جاسکتا ہے جو نماز، آخرت کی صفت سے متصف ہیں؟ جب کوئی شخص اللہ کی محبت کو چھوڑ دیتا ہے حضرت داؤد المذقلے کے معاملہ کو جو کہ علماء کے ساتھ ہے یوں حکایت بیان اور خواہشات نفس کی پیروی کرنے لگتا ہے کرتے ہیں:-

ایک عالم جب میری محبت پر اپنی خواہشات کو مرجح سمجھے تو کم از کم اس کی سزا میں یہ دیتا ہوں کہ اس کو مناجات کی لذتوں سے محروم کر دیتا ہوں۔ اے داؤد ایسے عالم کے بارہ میں مجھ سے سوال نہ کر جس کو دنیا کی محبت نے مست و مدہوش کر رکھا ہے۔ وہ تم کو بھی میری محبت کی راہ سے روکے گا۔ ایسے لوگ میرے بندوں کے حق میں قطع الطریق ہیں۔ اے داؤد واجب تم ایسے آدمی کو دیکھو جو میرا طالب ہو تو تم اس کے خادم ہو جاؤ۔ اے داؤد جو میری طرف لپک کر آتے ہیں اُسے بسیر و عارف قرار دیتا ہوں۔ اور جن کو میں بصیر و عارف قرار دوں اس کو کبھی عذاب میں نہیں ڈالوں گا۔

تو وہ لذت مناجات سے محروم ہو جاتا ہے ان
ادنی ما ا صنع بالعالم اذا آثر شهوته علی محبتی ان
احرمہ لذیذ مناجاتی یا داؤد لا تسأل عنی
علما قد اسکر ته الدنيا فیصدک عن طریق
محبتی اولئک قطع علی عبادی یا داؤد اذا رايت
لی طالباً فکن له خادماً یا داؤد در دالی هار بالکته
جهنم او من کتبه جهنم الم اعذبه ایداً۔
سعد بن السوب کا قول ہے:-

جب تم دیکھو کہ ایک عالم کا اکثر امراء کے ہاں آنا جانا ہے تو سمجھ لو کہ یہ چودہ ہے۔

اذا سרא یتم العالم یغشی الا سراء فهو
لص۔
حضرت عمر فرماتے ہیں:-

جب تم دیکھو کہ ایک عالم دنیا سے محبت رکھتا ہے تو سمجھ لو کہ اس کا دین مشکوک ہے۔

اذا سרא یتم العالم محبا لل دنیا فانهم ولا علی
دینکم۔
یعنی بن معاذ رازی کا کہنا ہے:-

اے ارباب علم تمہارے محل قیصری ہیں مگر کسروی ہیں الباس

یا اصحاب العلم قصور کم قیصریة و بیوتکم کسرویة

اور ہوزے شاندار اور جاوٹی میں سواریاں قارونیت لٹے ہوئے
میں نظروں فرعونی ڈھب کے میں۔ گناہ ایسے ہیں جیسے جاہلیت کج
اور مسلک وہ جو شیطان کا ہے۔ سوال یہ ہے کہ اس سارے طعنے

واثوابکم ظاہریہ واخفافکم جالوثیہ ومراکم
قارونیہ واوانیکم فرعونیہ وماشکم جاملیہ
ومذاہبکم شیطانیہ فاین الشایعۃ الحمدیہ۔
میں شریعت محمدیہ کے آثار کہاں ہیں؟

ان تصریحات سے یہ گمان نہیں ہونا چاہئے کہ شاید مال و دولت ہی دنیا سے تعبیر ہے۔ اور اگر کوئی شخص اس طرف سے آنکھیں بند
کرتے تو وہ علماء آخرت کی صف میں شامل ہو سکتا ہے۔ کیونکہ جاہ و منزلت کا جذبہ مال و دولت سے بھی زیادہ مضر اور خطرناک ہے۔
اسی حقیقت کی طرف بشرنے اشارہ کیا ہے۔ ان کا کہنا ہے:-

حدثنا یاب من ابواب الدنیا فاذا سمعت الرجل
یقول حدثنا فانما یقوا، او سعوالی۔
میرے لئے جاہ و منزلت کا سامان کرو۔

حدثنا دنیا کے دروازوں میں ایک دروازہ ہے۔ سو جب تم سونو
کہ کوئی شخص حدثنا کہہ رہا ہے تو سوجو کہ وہ یہ کہہ رہا ہے کہ

ان کا اپنا عمل یہ تھا کہ کتابوں سے بھرے ہوئے صندوق کے صندوق انہوں نے زمین میں دفن کر دئے۔ اور حدیث بیان
کرتے سے اس بناء پر دست کشی اختیار کر لی۔ کہ دل میں محدث بننے کی خواہش موجزن تھی۔ ان کی رائے میں افادہ و ارشاد کی لذتیں
بھی نعمات دنیا سے کم درجہ کی نہیں ہیں۔

سفیان ثوری نے بھی اسی خیال کی ترجمانی فرمائی ہے۔ ان کا قول ہے:-

فتنة الحدیث اشد من فتنة الاهل و المال
والولد۔
تدریس حدیث کا فتنہ بال بچوں، اور مال و دولت کے فتنہ
سے کہیں زیادہ ہے۔

دین و آخرت میں کیا فارق ہے؟ اس کے متعلق سہل کا قول ہے۔ ملاحظہ ہو:-

العلم کلہ دنیا والآخرۃ منه العمل بہ والعمل
کلہ مباء الاخلاص۔
علم سب کا سب دنیا کے ضمن میں آتا ہے۔ البتہ اس پر عمل کرنا تقاضا
آخرت ہے۔ پھر عمل بھی گروہ ہے۔ اگر اس کے ساتھ ساتھ اخلاص
شامل نہ ہو۔

سہل کا ہی قول ہے:-

الناس کلہم موتی الا العلماء والعلماء سکاری الا
العلمین والعاملون کلہم معدن ورون الا الخالصین
والخالصین علی وجہ حتی یدسری ماذا یختم له
یہ۔
عوام سوا علماء کے سب مردہ ہیں۔ پھر یہ علماء بھی مست و
مدہوش ہیں۔ بجز ان کے جو عامل ہیں۔ اور عامل بھی فریب خورد
ہیں سوا خالصین کے۔ اور خالص کو بھی یہ اندیشہ لاحق ہے کہ کیسے
خاتمہ کس پر ہوتا ہے۔

ابو سلیمن الدارانی کا کہنا ہے:-

جب کسی نے حدیث کی خواہش کی، یا شادی کر لی اور طلب معاش میں سفر کیا، تو وہ دنیا کی طرف مائل ہوگا۔

اذا طلب الرجل الحديث او تزوج او سافر في طلب المعاش فقد ساركن الى الدنيا.

یہاں طلب حدیث کے معنی یا تو یہ ہیں کہ اسانید عالیہ تک تگ و دو کی جائے۔ اور یا ایسی احادیث مراد ہیں جو آخرت کی راہ میں کام نہیں آتیں۔

علماء حق علم کو بیچنے والے نہیں ہوتے۔ علماء سوء اور علماء آخرت میں ایک امتیازی فرق یہ ہے، کہ علماء دنیا اپنے علم کو دنیا کے بچے بیچ ڈالنے میں کوئی مضائقہ نہیں سمجھتے۔ اور علماء آخرت میں زہد و خشوع کا غلبہ و استیلاء ہوتا ہے۔ چنانچہ اول الذکر کی شان میں قرآن مجید میں آتا ہے: **واذا اخذ الله ميثاق الذين اوتوا الكتاب لتبيننه للناس ولا تكتمونه فنبذوه وراؤا ظهروهم واشتروا به ثمناً قليلاً۔**

اور جب اللہ نے اہل کتاب سے اس بات کا عہد لیا۔ کہ تم اس کو لوگوں کے سامنے کھول کھول کر بیان کرو گے، اور چھپاؤ گے نہیں، تو انہوں نے اس عہد کو پس پشت ڈال دیا، اور شمن قلیل پر کتاب کو بیچ ڈالا۔

ثانی الذکر کے بارہ بارہ میں فرمایا:-

اہل کتاب میں کچھ لوگ ایسے بھی ہیں، جو خدا پر ایمان رکھتے ہیں، اور اس حقیقت پر ایمان رکھتے ہیں، جس کو تمہاری طرف آتا رہا گیا اور اس پر بھی جس کو ان کی طرف نازل کیا گیا، یہ اللہ کے سامنے حاشیہ ہیں، اس کی آیات کو شمن قلیل کے بدلے بیچنے والے نہیں، ان کے لئے ان کے رب کے ہاں اجر مقرر ہے۔

ان من اهل الكتاب من يؤمن بالله وما انزل اليكم وما انزل اليهم من احسان الله لا يشترون بايات الله ثمناً قليلاً اولئك لهم اجرهم عند ربهم۔

حدیث میں دونوں قسم کے علماء کا ان الفاظ میں نقشہ کھینچا گیا ہے:-

اس امت کے علماء دو انداز کے ہیں، ایک وہ ہے جس کو اللہ تعالیٰ نے علم دیا تو اس نے اس کو لوگوں کے لئے خرچ کیا۔ نہ تو اس پر کوئی معاوضہ طلب کیا۔ اور نہ اس سے کسی آرزو ہی کو وابستہ کیا، یہ ہے وہ جس کے لئے آسمان پر پرندے، پانی میں مچھلیاں، اور زمین پر کے حیوان رعائیں مانگتے ہیں۔ اور کراما کا تبین بھی یہ اللہ تعالیٰ کے سامنے قیامت کے روز اس حال میں پیش ہوگا کہ اس کی بزرگی اور شرافت قائم ہوگی۔ اور اس کو انبیاء کی رفاقت میسر ہوگی۔

علماء هذه الامة رجلان رجل آتاه الله علماً فبذله الناس ولم ياخذ عليه طمعا ولم يشتر به ثمناً فذ لك يصلى عليه طين السماء وحيث ان الماء ودواب الارض والكم الامم الكاتبون يقدم على الله عز وجل يوم القيامة سبيلاً ثم يفاحتى يرافق المرسلين ورجل آتاه الله علماً في الدنيا فضنت به على عباد الله واخذ

عليه طبعاً واشتري به ثنا قل الله ياتي يوم
القيامة صلحها بلجام من نار ينادي مناد
علي سر ووس الخلائق هذا فلان بن فلان
آتاه الله، علماني الدنيا فضع به على عباده
واخذ به طبعاً واشتري به ثنا فيعذب
حتى يفرغ من حساب الناس -

دوسرا وہ ہے جس کو اللہ تعالیٰ نے دنیا میں علم دیا لیکن اس نے
بخل سے کام لیا۔ وہام طلب کئے۔ اور اس سے خواہش وابستہ کی۔
یہ قیامت کے روز اس حالت میں پیش ہوگا کہ اس کے منہ میں
آگ کی لگام ہوگی اور ایک پکارنے والا پکارے گا کہ یہ فلاں
فلاں آدمی ہے، جس کو اللہ تعالیٰ نے دنیا میں علم عطا کیا۔ لیکن اس نے
بخل اختیار کیا۔ اور ازراہ لالچ اس پر دام بھی طلب کئے۔

اس کو اتنے عرصے تک عذاب ہوتا رہے گا کہ اللہ تعالیٰ حساب سے فارغ ہو جائے۔

(باقی آئندہ)

الدين لسير

مصنفہ سید محمد جعفر شاہ پھلواروی
قیمت پانچ روپے

قرآن اور علم جدید

مصنفہ ڈاکٹر محمد فیج الدین ایم۔ اے۔ پی۔ ایچ۔ ڈی
قیمت پانچ روپے ۸ آنے

اسلام اور موسیقی

مصنفہ مولانا محمد جعفر شاہ ندوی
قیمت تین روپے ۴ آنے

مسئلہ اجتہاد

مصنفہ مولانا محمد حنیف ندوی
قیمت دو روپے ۸

بیدل

مصنفہ خواجہ عباد اللہ اختر
قیمت پھر روپے ۸

فقہ عمر رض

مصنفہ ابو یحییٰ امام خاں
قیمت چار روپے

میلنگ کاپتہ۔

سکرٹری ادارہ ثقافت اسلامیہ۔ کلب روڈ۔ لاہور۔